



TÓRSHAVNAR BÝRÁÐ
21. apríl 2005

Blað nr.:

6131

Formansins merki:

GERÐABÓK

Dato: 21. apríl 2005
Stað: Býráðssalurin
Málsnr: 71/05-96/05

FUNDARLEIÐARI:
Heðin Mortensen

VIÐ LUTTØKU AV:

Jan Christiansen
Jógvan Arge
Katrín Dahl Jakobsen
Sjúrdur Olsen
Leivur Hansen
Bjarti Mohr
Hildur Eyðunsdóttir
Høgni Mikkelsen
Elin Lindenskov
Annika Olsen
Marin Katrina Frýdal
Beate L. Samuelsen
Heðin Mortensen

LUTTÓK IKKI:

LUTTÓK EISINI:

SKRIVARI:

Jens M. Poulsen

PROTOKOLLFØRARI:

Heri Olsen

FUNDUR LOKIN KL. 20.35

GERÐABÓKIN GÓÐKEND:



MÁL FYRI OPNUM HURÐUM, kl. 18.00:

Býráðsformaðurin setti fundin og las upp dagskránnu.

78/05 [200500038](#)

Mál beind í nevndir.

Býráðið 21. apríl 2005: Tikið til eftirtektar.

79/05 [200500458](#)

Broyting av byggisamtyktini fyri Kollafjørð soleiðis at F-vinnuøki á Oyrareingjum verður broytt til B1-havnaøki.

Lýsing av málinum – samandráttur:

Í 2004 var samtykt at broyta byggisamtyktini fyri Kollafjørð soleiðis, at heitini og ásetingarnar fyri tey ymisku økini verða tey somu sum í almennu byggisamtyktini fyri Tórshavnar kommunu (j. nr. 200400613).

Í hesi broytingini var omanfyri nevnda øki á Oyrareingjum broytt frá F-vinnuøki til B3-vinnuøki.

Henda broyting er enn ikki endaliga góðkend í Innlendismálaráðnum.

Tilmæli:

Býararkitekturin mælir til, at byggisamtyktin fyri Kollafjørð verður broytt sambært kortskjali.

Byggi- og býarskipanarnevndin 7. mars 2005: Ein minniluti, Leivur Hansen, mælir til at taka undir við býararkitektinum, og at beina málið í kollfjarðarnevndina.

Ein meiriluti, Jógvan Arge, Elin Lindenskov, Sjúrdur Olsen og Bjarti Mohr, samtykti at beina málið í kollfjarðarnevndina.



Kollfjarðarnevndin 14. mars 2005: Samtykt at mæla til at taka undir við býararkitektinum.

Tilmæli:

Býararkitekturin mælir til, at byggisamtyktin fyri Kollafjørð verður broytt sambært kortskjali.

Byggi- og býarskipanarnevndin 17. mars 2005: Samtykt at taka undir við tilmælinum frá býararkitektinum og at broyta byggisamtyktina sambært kortskjal dagfest 17. mars 2005.

Býráðið 21. apríl 2005: Samtykt uttan atkvøðugreiðslu.

80/05

200500380

Víðkan av havnaøkinum - Oyrareingir.

Lýsing av málinum – samandráttur:

Á fundi í havnarnevndini tann 29. oktober 2004 var umsókn frá skipafelagnum Samskip til viðgerðar. Felagið vil byrja regluliga sigling við farni upp á Tórshavnar havn og søkir grundøki til bygging av pakkhúsi og um leigu av einum 15-20.000 m² stórum bingjuøki.

Tórshavnar havn kann ikki vísa á nakað tøkt pláss. Bingjuøkið á Eystaru bryggju verður leigað út til verandi skipafeløg, og onki pláss er til pakkhús.

Fyri ikki at nokta Samskip pláss, er avtala gjørd við Samskip um, at teir leiga eitt bingjuøki á Viðarnesi upp á 2.500 m².

Hetta er avgjørt at rokna sum ein fyribils loysn, sum bert kann nýtast eitt heilt stutt tíðarskeið.

2 frágreiðingar eru gjørdar um framtíðar útbyggingar, onnur í 2003 og hin í 2004. Hesar frágreiðingar peika á Oyrareingir sum besta boð upp á eina framtíðar farmaflutningshavn.

Sum økið á Oyrareingjum liggur beint nú, er tað umleið 35.000 m². Hetta økið er sostatt nóg stórt at nøkta tann bráneyðuga tørvin.

Tørvurin á framtíðar havnaøki er trupul at meta um, men móguleiki er at víðka økið á Oyrareingjum upp til millum 200-300.000 m² alt eftir, hvør loysn verður vald.



Tilmæli:

Havnameistarin mælir til, at havnameistarin setir programmbólk, sum ger byggi-programm at leggja aftur fyri nevndina.

Havnanevndin 15. november 2004: Samtykt at taka undir við tilmælinum.

Úrdrag úr byggi-programmi j. nr. 200500324.

Tórshavnar havn og byggideildin hava saman mannað programmbólkin.

Tað verður dentur lagdur á, at byggingin tekur hædd fyri umhvørvinum og eftir umstøðunum fellur væl til lendið.

Byggingin er ein partur av einari heildarætlan

Talan er um eina bryggju sum er 150 m long. Økið sum liggur uppá er 25.000 m², sum er ein partur av verandi øki á Oyrareingjum.

Dýpið við bryggjuna verður umleið 12 m.

Á økinum verða annars gjørdar allar neyðugar installatióinir, so sum ljós, vatn o.a.

Á umtalaða økinum er ætlanin at leiga ein part av økinum út til bygging av pakk-húsið.

Í fyrsta umfari verður koyrt til økið eftir verandi vegi, men ætlanin er at flyta innkoyringina

Projektið, sum er mett at kosta 45 mió., skuldi kunna verið liðugt á vári 2006.

Tilmæli:

Havnameistarin mælir til at taka undir við byggi-programminum, og at beina málið víðari sambært mannagongd fyri verkætlanir hjá havnanevndini.

Havnanevndin 7. februar 2005: Samtykt at taka undir við tilmælinum.

Eisini samtykt at hava ástaðarfund á Oyrareingjum.

Kollfjarðarnevndin 14. februar 2005: Meðan hetta mál var viðgjørt, vóru Leivur Hansen og Jónsvein Lamhauge við á fundi.

Mælt verður til at taka undir við byggi-programminum, og at málið verður lagt fyri ein kunnandi fund í Kollafirði.

Ískoyti:

Byggi-programmið verður lagt fram á fundinum.



Byggi- og býarskipanarnevndin 7. mars 2005: Málið varð framlagt og umrøtt.

Ein meiriluti, Jógvan Arge, Elin Lindenskov og Sjúrdur Olsen, samtykti, at málið verður uppافتurtikið, tá málið hevur verið framlagt á almennum fundi í Kollafirði.

Ein minniluti, Leivur Hansen og Bjarti Mohr, mælti til at taka undir við Kollfjarðanevndini.

Tilmæli:

Havnameitarin mælir til at gera projektuppskot at leggja aftur fyri havnanevndina. Eftirfylgjandi verður ástaðarfundur fyri nevndini, og borgarafundur hildin í Kollafirði um ætlanina.

Havnanevndin 7. mars 2005: Samtykt at hava ástaðarfund á Oyrareingjum aftaná á Langasandi.

Eisini samtykt at hava kunnandi fund fyri kollfirðingum um ætlaðu havnaútbyggingina á Oyrareingjum.

Ískoyti:

Kunnandi fundur hevur verið í Kollafirði 14. mars 2005, har kunnað varð um verkætlanina.

Tilmæli:

Býararkitekturin mælir til, at nevndin góðkennir byggiskrána, og sendir málið til víðari nevndarviðgerð, vísandi til mannagongd fyri verkætlanir hjá Tórshavnar kommunu.

Byggi- og býarskipanarnevndin 17. mars 2005: Nevndin tekur undir við tilmælinum um byggiskrána fyri 1. stig av havnarbygging á Oyrareingjum.

Nevndin heitir á býráðið um at skunda undir Landsverk um nýtt vegasamband millum tunnilsvegin og ætlaðu bingjuhavnina og ídnaðarøkið og leggur dent á, at fyrilit verður tikið fyri náttúruni og ósanum.

Tekniska nevnd 7. apríl 2005: Nevndin samtykti at taka undir við samtyktini hjá byggi- og býarskipanarnevndini tann 17. mars 2005.

Býráðið 21. apríl 2005: Samtykt uttan atkvøðugreiðslu. at taka undir við byggi- og býarskipanarnevndini 17. mars 2005.



81/05

9900366

Viðvíkjandi uppskoti til ískoyti til § 5 í upptøkureglunum til dagansingarstovnarnar og kommunalu dagrøktina í Tórshavnar kommunu.

Lýsing av málinum – samandráttur:

Kommunan fær tíðum áheitan frá foreldrum, ið hava í hyggju at flyta í Tórshavnar kommunu, um at fáa børnini skrivað á bíðilista, ella at fáa tilskrivað tíðina, tey hava staðið á bíðilista í kommununi tey flyta úr. Higartil hevur hetta ikki borið til, tí upptøkureglurnar lata ikki upp fyri hesum møguleika.

Í § 4 í løgtingslóg fyri dagstovnar og dagrøkt stendur: *Foreldur ella verji at børnum í søkja um dagstovna- – ella dagrøktarpláss í tí kommunu, har barnið er skrásett búgvandi. Kommunan kann tó loyva barni pláss, sum ikki er skrásett í kommununi.*

Kommunan hevur seinastu árinum økt munandi um talið á vøggustovu- og barnagarðsplássum. Hetta hevur stýtt bíðitíðina hjá foreldrum at fáa eitt ansingarpláss, og er tíðin nú komin at geva foreldrum, ið hava í hyggju at flyta í kommununa, møguleika at skriva seg á bíðilista. Skotið verður tí upp at broyta § 6 í upptøkureglunum til barnaansingina hjá Tórshavnar kommunu soljóðandi:

Fyri at koma á bíðilista skal barnið vera skrásett búgvandi í kommununi, tó kunnu ættleidd børn koma á bíðilista, tá foreldur, ið ættleiða, kunnu vísa váttan, at teimum er ávíst serstakt barn. Eisini kunnu foreldur, ið hava í hyggju at flyta í Tórshavnar kommunu, skriva seg á bíðilista 6 mánaðir, áðrenn flutt verður í kommununa.

Mentamálanevndin 6. apríl 2005: Samtykt at mæla býráðnum til at grein 5 í upptøkureglunum verður soljóðandi:

”Fyri at koma á bíðilista skal barnið vera skrásett búgvandi í kommununi, tó kunnu ættleidd børn koma á bíðilista, tá foreldur, ið ættleiða, kunnu vísa váttan, at teimum er ávíst serstakt barn. Eisini kunnu foreldur, ið hava í hyggju at flyta í Tórshavnar kommunu, skriva seg á bíðilista 6 mánaðir, áðrenn flutt verður í kommununa.”

Býráðið 21. apríl 2005: Fyrst var atkvøtt um broytingaruppskotið hjá Jan Christiansen um at býta grein 5 í tvey.

Fyri atkvøddu: Beate L. Samuelsen, Høgni Mikkelsen og Jan Christiansen.

Ímóti atkvøddu: Heðin Mortensen, Jógvan Arge, Leivur Hansen, Hildur Eyðunsdóttir, Marin K. Frýdal, Katrin D. Jakobsen og Elin Lindenskov.

Annika Olsen, Bjarti Mohr og Sjúrdur Olsen greiddu ikki atkvøðu.



Uppskotið fall við 3-7.

Síðani var atkvøtt um tilmælið hjá mentamálaneyndini.

Fyri atkvøddu: Heðin Mortensen, Jógvan Arge, Leivur Hansen, Hildur Eyðunsdóttir, Marin K. Frýdal, Katrin D. Jakobsen, Elin Lindenskov, Annika Olsen, Bjarti Mohr, Beate L. Samuelsen og Sjúrdur Olsen.

Ímóti atkvøddi Jan Christiansen.

Høgni Mikkelsen atkvøddi ikki.

Samtykt við 11-1.

Jan Christiansen ynskti at fáa at viðmerkt, at av tí at barnaansingartørvurin ikki er nøktaður, verður ikki mett rætt, at fólk, sum ikki eru búgvandi í kommununi, kunnu fáa børn síni á kommunala bíðilistan.

82/05

200500402

Val av 3 limum í býarsavnsnevndina

Sambært viðtøkunum hjá býarsavninum velur býráðið 3 limir í nevdina.

Valskeiðið er 4 ár og fylgir valskeiðinum hjá býráðnum.

Býráðið 17. februar 2005: Tikið av skrá.

Tilmæli:

Trivnaðarstjórin og mentamála leiðarin mæla til at velja hesi 3 í nevdina:

Andras Mortensen
Gullu Øregaard
Jógvan Arge

Mentamálaneyndin 6. apríl 2005: Samtykt at taka undir við tilmælinum og senda málið í býráðið.

Býráðið 21. apríl 2005: Vald vóru Elin Súsanna Jacobsen, Andras Mortensen og Jógvan Arge.



83/05

200402494

Vøggustovu- og barnagarðsaldur

Lýsing av málinum – samandráttur:

Stutt eftir at kommunan byrjaði at umsita dagstovnarnar burturav á sumri 2000, var farið undir at fyrireika eina nýggja skipan til bíðilistan, tí gamla skipanin virkaði illa og var ikki tíðarhóskandi.

Skal ein tílík skipan virka eftir ætlan, er neyðugt, at upplýsingarnar eru sera neyvur, eisini tá um aldur á vøggustovu- ella barnagarðsbørnum ræður.

Tá børnini vórðu tikin upp summarið 2003, var reglan tann at *børn fødd 1. januar til 31. desember í upptøkuárinum, vóru mett sum barnagarðsbørn alt upptøkuári*, tvs. at aldursbýti varð flutt frá 31. september til 31. desember. Ein ávís ónøgd hevur verið um hetta, tí mett var at nøkur børn vóru ov ung til at fara í barnagarð og áheitan kom frá starvsfólkum- og foreldraráðum um at venda aftur til gomlu skipanina.

Skotið verður upp at reglan um aldurbýti á dagstovnum verður soljóðandi:

Vøggustovu- ella barnagarðsbørn:

Børn, ið fylla trý ár millum 1. januar og 31. oktober í upptøkuárinum, verða mett sum barnagarðsbørn alt upptøkuárið.

Stovnsleiðarar kunnu, í samráð við foreldur, í hvørjum einstøkum føri gera av, um barnið skal verða verandi í vøggustovu, tí tað ikki er búgvið at fara í barnagarð. Eisini kunnu børn, ið fylla trý ár eftir 31. oktober, fara í barnagarð, um tey eru búgvín til tess.

Galdandi vøggustovu- og barnagarðsgjald verður rindað av foreldrum og kommununi, tá valt verður at flyta børnini í ávikavist vøggustovu ella barnagarð.

Skriv er sent øllum dagstovnunum í kommununi til hoyringar, har greitt er frá omanfyrinevnda uppskoti, og er biðið um svar mánadagin tann 28. febr. 2005.

31 dagstovnar hava svarað, at tey taka undir við uppskotinum, meðan Dagstovnurin í Hoyvík vísir til teirra skriv, dagf. 22.10.2004, har tey mæla til at aldursmarkið verður flutt aftur til 1. aug.

Tilmæli:

Trivnaðarstjórin og mentamállleiðarin mæla til at taka undir við uppskotinum um aldursbýti, sum nevnt omanfyri.

Henda broyting í aldursbýtinum førir við sær eina meirútreiðslu fyri kommununa í rakstri uppá uml. 1,3 mió. kr. um árið, og uml. kr. 250.000 til útgerð í vøggustovurnar, tvs. at neyðugt verður við eini eykajáttan uppá 650.000 + 250.000 = kr. 900.000 fyri 2005.



Mentamálanevndin 2. mars 2005: Samtykt at mæla býráðnum, um fíggjarnevndina, til at taka undir við tilmælinum, og at reglan um aldursbýti á dagstovnunum verður sett í upptøkureglurnar fyri dagansingarstovnarnar og kommunalu dagrøktina í Tórshavnar kommunu.

Fíggjarnevndin 9. mars 2005: Gunnleyg Durhuus greiddi frá málinum.

Samtykt at senda málið aftur í mentamálanevndina fyri at fáa málið gjøllari lýst serliga viðvíkjandi hølisviðurskiftunum.

Mentamálanevndin 6. apríl 2005: Umsitingin lýsti hølisviðurskiftini.

Nevndin vísir til samtyktina frá 2. mars 2005 og heitir á fíggjarnevndina um at útvega fíggging kr. 890.000,00, sum stendst av, at aldursmarkið verður flutt frá 31. desember til 31. oktober.

Fíggjarnevndin 13. apríl 2005: Ein meiriluti, Heðin Mortensen, Jógvan Arge og Marin Katrina Frýdal, mælir býráðnum til at taka undir við mentamálanevndini at fíggja við flyting av ikki nýttari játtan á konto 42 - Tannlæknastovuni.

Jan Christiansen tekur støðu á býráðsfundi.

Høgni Mikkelsen tekur ikki støðu í málinum.

Býráðið 21. apríl 2005: Fyrst var atkvøtt um uppskotið frá Høgna Mikkelsen um at beina málið aftur í mentamálanevndina.

Fyri atkvøddu: Sjúrdur Olsen, Høgni Mikkelsen og Jan Christiansen.

Ímóti atkvøddu: Heðin Mortensen, Jógvan Arge, Leivur Hansen, Hildur Eyðunsdóttir, Marin K. Frýdal, Katrin D. Jakobsen og Elin Lindenskov.

Annika Olsen, Beate L. Samuelsen og Bjarti Mohr greiddu ikki atkvøðu.

Síðani var atkvøtt um tilmælið hjá mentamálanevndini.

Fyri atkvøddu: Heðin Mortensen, Jógvan Arge, Leivur Hansen, Hildur Eyðunsdóttir, Marin K. Frýdal, Katrin D. Jakobsen, Elin Lindenskov, Annika Olsen og Beate L. Samuelsen.

Ímóti atkvøddu Sjúrdur Olsen og Høgni Mikkelsen.

Jan Christiansen og Bjarti Mohr greiddu ikki atkvøðu.



84/05

200400842

Frítíðarskúli og skúli til Hoyvíkar skúla

Lýsing av málinum – samandráttur:

Byggideildin hevur fingið til vega dispositiónsuppskot av skúla og frítíðarskúla til 1. og 2. flokk til Hoyvíkar skúla. Skúlin og frítíðarskúlin er 2-sporaður til umleið 96 børn. Hjálagt j. nr. 200400823.

Bygningurin verður tilsamans 710 m² til støddar.
Grundvíddin verður 410 m²

Í sambandi við mál nr. 200300215 – Nýggjur fólkaskúli í Hoyvíkshaganum – hevur mentamálanevndin 3. mars 2004 samtykt at byggja ein skúlabygning við verandi Hoyvíkar skúla, sbt. støðumynd, dagfest 3. mars 2004, sum skal kunna hýsa yngstu flokkunum og frítíðarskúla, og samtykt at játta kr. 100.000,00 av fløgujáttanini 2004 til gerð av dispositiónsuppskoti at leggja aftur fyri nevndina skjótast gjørligt, og beina málið til byggideildina.

Við einum m² uppá kr.15.265 verður samlaði kostnaðurin íroknað 6,25% mvg. mettur at verða kr. 10.837.903.

Tekniski stjórin og býararkitekturin mæla nevndini til at góðkenna dispositiónsuppskotið við tíðarætlan, dagfest 25. juni 2004. Tað ber til at forcera tíðarætlanina til skúlabyrjan, men tað hevur ein meirkostnað við sær.

Tilmæli:

Trivnaðarstjórin og deildarleiðarin í mentamálum mæla til at taka undir við tekniska stjóranum og býararkitektinum

Eisini verður mælt til, at kr. 2.150.000 verða játtaðar av fløguætlanini fyri 2004 og kr. 8.700.000 av fløguætlanini fyri 2005.

Mentamálanevndin 7. september 2004: Nevndin samtykti at taka undir tilmælinum frá trivnaðarstjóranum og deildarleiðaranum í mentamálum og beina málið, um fíggjarnevndina, í býráðið til samtyktar.

Fíggjarnevndin 16. september 2004: Samtykt at leggja málið fyri býráðið.

Býráðið 23. september 2004: Atkvøtt varð um tilmælið frá mentamálanevndini 7. september 2004, ið varð samtykt við 9 atkvøðum fyri og ongari ímóti.

Fyri atkvøddu: Jan Christiansen, Jákup Suni Joensen, Høgni Mikkelsen, Bjarti Mohr, Tórfinn Smith, Elin Lindenskov, Hildur Eyðunsdóttir, Jógvan Arge og Leivur Hansen.

Greiddi ikki atkvøðu: Schumann Hjaltalin og Sjúrdur Olsen.



Ískoyti:

Jørð- og kloakk arbeiði varð boðið út í desember 2004 sum undirhondsboð. 2 tilboð komu inn, og vóru tey:

- | | | |
|----------------------|---------------|-----------|
| 1. Andrias Berg SpF | kr. 614.120,- | uttan MVG |
| 2. P/F Maskinkoyring | kr. 751.206,- | uttan MVG |

Bygginevndin mælir til at taka av tilboðnum frá Andrias Berg SpF.

Tilmæli:

Trivnaðarstjórin og mentamállleiðarin mæla til at taka av tilboðnum frá Andrias Berg uppá kr. 652.502,50 við MVG, sum verður tikið av íløgujáttaninum á skúlaøkinum 2004.

Mentamálanevndin 17. februar 2004: Selmar Nielsen, arkitektur, greiddi frá projektinum.

Samtykt at mæla býráðnum, um fíggarnevndina, at taka av tilboðnum frá Andriasi Berg sp/f uppá kr. 652.502,50 við mvg, sum verður tikið av íløgujáttanini á skúlaøkinum 2004.

Fíggarnevndin 19. januar 2005: Mikael Viderø, býararkitektur, og Unnie Justinussen, ark., vóru á fundinum og greiddu frá málinum.

Samtykt at mæla býráðnum til at taka undir við mentamálanevndini.

Býráðið 27. januar 2005: Atkvøtt varð um tilmælið frá fíggarnevndini, ið varð samtykt við 11 atkvøðum fyri og ongari ímóti.

Fyri atkvøddu: Heðin Mortensen, Jógvan Arge, Leivur Hansen, Hildur Eyðunsdóttir, Katrin Dahl Jakobsen, Elin Lindenskov Beate L. Samuelsen, Høgni Mikkelsen, Jan Christiansen, Bjarti Mohr og Annika Olsen.

Greiddu ikki atkvøðu: Marin Kathrina Frýdal og Sjúrdur Olsen.

Ískoyti:

Lisitation av høvuðsarbeiðstøkuni var mánadagin 14. mars 2005. Inn komu 4 tilboð:

- | | |
|------------------------------|-------------------|
| 1. Sp/f ÁTS v/ Karstin Vang, | kr. 7.190.787,00 |
| 2. Sp/f Valbjørn Dalsgarð | kr. 7.498.611,00 |
| 3. Articon | kr. 7.982.246,73 |
| 4. MT – Højgaard | kr. 10.264.129,00 |

Bygginevndin mælir til at taka av tilboðnum frá sp/f ÁTS v/ Karstin Vang.



Tilmæli:

Trivnaðarstjórin og mentamálaleiðarin mæla til at taka undir við bygginevndini og at leggja málið fyrri býráðið um fíggjarnevndina. Peningur er játtaður á íløguaetlanini á skúlaøkinum 2004 og 2005 (býráðssamtykt 23. sept. 2004).

Mentamálanevndin 6. apríl 2005: Samtykt at taka undir við tilmælinum.

Fíggjarnevndin 13. apríl 2005: Samtykt at mæla býráðnum til at taka undir við mentamálanevndini.

Býráðið 21. apríl 2005: Samtykt uttan atkvøðugreiðslu.

85/05

200402744

Útbygging av Kollafjarðar skúla

Tilmæli frá arbeiðsbólkinum til mentamálanevndina:

Arbeiðsbólkurin mælir mentamálanevndini til at samtykkja uppskotið til byggiprogram og dispositiónsuppskot fyrri útbygging av Kollafjarðar skúla, dagf. januar 2003, tó við tí ískoyti, at 2. byggistig verður flutt eystureftir, og at ein millumbygningur verður gjørdur millum verandi skúla og útbygningin.

Tilmæli:

Trivnaðarstjórin og deildarleiðarin í mentamálum mæla til at taka undir við tilmælinum frá arbeiðsbólkinum og at játta kr. 1 mió. av íløguaetlanini 2003 til projektering, kanningararbeiði og útbjóðing av 1. byggistigi og projektering av 2. byggistigi.

Mentamálanevndin 5. februar 2003: Samtykt at taka undir við tilmælinum frá trivnaðarstjóranum og deildarleiðaranum í mentamálum og beina málið í býráðið.

Býráðið 20. februar 2003: Framlagt til kunningar.

Tilmæli:

Plandeildin mælir til at samtykkja nýtt dispositiónsuppskot, har tilbygningurin er fluttur eystureftir við einum millumbygningi millum verandi skúla og tilbygningin.

Meirkostnaðurin av at flyta tilbygningin vestureftir er 1,1 mió. kr.



Tilmæli:

Trivnaðarstjórin og mentamáladeildarleiðarin mæla til at taka undir við tilmælinum frá plandeildini.

Mentamálanevndin 24. juni 2003: Samtykt at góðkenna dispositiónsuppskotið, dagfest 24. juni 2003, og at kostnaðarmetanin verður hækkað við 1,1 mió. kr.

Tilmæli frá byggideildini:

Í sambandi við projektgransking av verkætlanini fyri út- og umbyggingar av Kollafjarðar skúla, var útbjóðingin av arbeiðinum eisini til viðgerðar.

Niðurstøðan av granskingini var, at eftirsum at tíðarskeiðið millum útbjóðingina av námsfrøðiliga tænastræðunum og útbjóðingin av tilbygninginum bert er fyra mánaðir, so eru fleiri útbjóðingarumfør ikki til fyrimuns fyri byggjarbeiðið. Tí heittu ráðgevarnir á byggideildina um at skipa soleiðis fyri, at tað bert var eitt útbjóðingarumfar fyri allan skúlan.

Ráðgevararnir hava eisini gjørt vart við, at verður útbýggingin skipað í einum útbjóðingarumfari, fór hetta at stytta um projekteringstíðarskeiðið og er tí góður møguleiki fyri at bjóða øll arbeiðir út í góðari tíð, so vissa fæst fyri, at arbeiðið byrjar 1. juni 2003 og harvið kann ein partur gerast í summarfrítíðini.

Bygginevndin fyri útbýggingina av Kollafjarðar skúla hevur á bygginevndarfundi tann 5. november 2003 viðgjørt áheitanina og samtykti at mæla mentamálanevndini til at góðkenna, at bygginevndin í útbjóðingini av útbýggingini av Kollafjarðar skúla skipar fyri einum útbjóðingarumfari í fakenterprisum.

Mentamálanevndin 19. november 2003: Samtykt at taka undir við tilmælinum frá byggideildini.

Ískoyti:

Tann 9. juni var lisitáión fyri útbýgging av Kollafjarðar skúla.

Tilmæli:

Bygginevndin mælir til at taka undir við tilráðingini frá ráðgevuunum. Sí fylgiskjøl 1, 2 og 3.

Mentamálanevndin 30. juni 2004: Samtykt at mæla býráðnum, um fíggarnevndina, at taka av fyriliggjandi tilboðum:

Byggitek	kr. 11.118.313,00
Litaval	- 304.491,00
Ansgar Hansen	- 275.470,00
LM Electric	- 1.378.754,00
Reno-Vent	- <u>1.940.357,00</u>
Tilsamans	kr. 15.017.385,00



Samlaði kostnaðurin fyri byggingina íroknað ráðgeving, innbúgv, óvæntað og 6,25% mvg verður 20,2 mió. kr.

Samtykt at játta 10,2 mió. kr. av fløgunum fyri skúlar 2004 og 9. mió kr. av fløgunum fyri 2005.

Fíggarnevndin 19. juli 2004: Samtykt at mæla býráðnum til at taka undir við mentamálanevndini.

Býráðið 19. juli 2004: Samtykt uttan atkvøðugreiðslu.

Ískoyti:

21. september 2004 varð fundur við Mentamálaráðið um um- og uppbygging í Kollafjarðar skúla.

Mentamálaráðið vísti á, at í sambandi við serundirvísing og rørslutarnað skulu hesar umstøður verða í lagi.

- Atkomumøguleikar hjá rørslutarnaðum skulu verða soleiðis háttaðir, at tey rørslutarnað skulu kunna koma í skúla við rullistóli, skulu kunna fara runt í skúlanum í rullistóli og serligt wc- rúm skal verða til rørslutarnað.
- Serundirvísing skal verða í mestan mun samskipað við vanligu undirvísingina. Tá ið neyðugt er, at einstakir næmingar ella næmingabólkar fáa serliga undirvísing, skal hetta verða í skúlastovuni ella í rúmi inn av skúlastovuni.
- Brík við brúsu skal verða á einum wc, so at umstøður eru, at næmingar, ið hava ávíst brek, skulu kunna skifta í skúlatíðini.
- Førleikatarnaði skulu hava umstøður til rørsluvenjingar. Hetta kann eisini verða samskipa við annan skúla í kommununi.

Sum sæst í undirstrikaða tekstinum, hevur mentamálaráðið sett nøkur serlig krøv til t.d. umstøðurnar hjá fjølbrekaðum næmingum at kunna skifta í skúlatíðini, har m.a. ein brík við brúsu skal verða.

Hesi krøvini eru nýggj í skúlabygging, og hevur mentamálaráðið ikki áður kunnað um hetta krav. Tessvegna hevur ikki verið tikin hædd fyri hesum, tá ið farið var at projektera skúlan. Hetta ger, at neyðugt verður at broyta projektið, m.a. annað at flyta og umbyggja wc'ini til næmingar við serligum tørvi, soleiðis at umstøðurnar hjá m.a. fjølbrekaðum næmingum eisini gerast virðiligar. Sí hjáløgdu tekning frá 21. februar 2005.

Kostnaðurin fyri hetta eykaarbeiði eru settur at verða 121.125,- kr. (við mvg.)

Kollafjarðar skúli – leiguútreiðslur

Lýsing av málinum

Í Kollafjarðar skúla ganga 120 næmingar í 7 flokkum. Lærararnir eru 11.



Fyrst í desember 2004 varð neyðugt at flyta 2 flokkar úr skúlanum, tí um hetta mundið byrjaðu handverkararnir at arbeiða inni í verandi skúla, har skúlastovur eru. Foreldur og leiðsla gjørdu vart við, at av heilsuávum og vegna natúrligan larm frá arbeiðinum, kundi skúlagongd ikki verða í niðaru hæddini í skúlanum.

Ætlanin hjá bygginevndini var ongantíð, at næmingarnir skuldu flytast úr skúlanum í byggitíðini, tí upprunaliga meiningin var, at tilbygningurin til námsfrøðiliga tænaðstøðun og nýggi tilbygningurin eystur móti ánni við 6 skúlastovum skuldi gerast fyrst, soleiðis at næmingarnir skuldu flyta í nýggja byggingin, tá ið hann var liðugur, og síðani skuldi arbeiði byrja inni í skúlanum.

Tí er hædd ikki tikin fyri leiguútreiðslum í projektinum.

Fyri at arbeiði ikki skuldi steðga upp, m.a. tí at yvirflatuvatni frá ítróttarhøllini var ein stórir trupulleiki, og tí at útiarbeiði hevur verið darvað av, at veðrið í vetur hevur verið óvanliga ófantaligt, var neyðugt at broyta arbeiðstøkuna. Hetta gjørdi, at umbyggingina inni í skúlanum byrjaði fyrr enn ætlanin var. Tí varð neyðugt at finna onnur høli í bygdini til næmingarnar, tá ið inniarbeiði byrjaði.

Eftir at leigusáttmáli varð gjørdur við ávikavist Kollafjarðar Arbeiðarafelag og KFUM & K skótarnar í Kollafirði, vóru 2 flokkar – 35 næmingar - fluttir í hesi høli í bygdini.

Orsaka av, at tíðarætlanin fyri byggingina er broytt fleiri ferðir, verður neyðugt at leiga hølini í bygdini eina tíð afturat.

Bygginevndin metir, at inntil allir næmingarnir einaferð til heystar/vetur aftur kunnu hava sína dagligu skúlagongd í skúlanum, verða útreiðslurnar til húsaleigu kr. 200.000,-.

Tilmæli frá bygginevndini:

Bygginevndin mælir mentamálanevndini til at játta:

Til húsaleigu	kr. 200.000,-
Høli til fjølbrekaðar næmingar	kr. 121.125,- v/mvg.
Til samans	<u>kr. 321.125,-</u>

Tilmæli:

Trivnaðarstjórin og mentamála leiðarin mæla nevndini til at taka undir við tilmælinum frá bygginevndini og at játta kr. 325.000 afturat verandi játtan fyri byggingina uppá 20,2 mió. kr., sum verður at taka av framfluttari íløgújáttan á skúlaøkinum 2004.

Mentamálanevndin 6. apríl 2005: Samtykt at mæla býráðnum, um fíggarnevndina, at taka undir við tilmælinum.



Fíggarnevndin 13. apríl 2005: Samtykt at mæla býráðnum til at taka undir við mentamálanevndini.

Býráðið 21. apríl 2005: Samtykt uttan atkvøðugreiðslu.

86/05

200200721

Miðstaðargøta/-øki í Hoyvíkshaganum

Lýsing av málinum - samandráttur:

Umsitingin hevur saman við ráðgeva latið gera projekt við kostnaðarmeting og tíðarætlan fyri vegarbeiðið við veitingum av mistaðargøtuni Karlamagnusarbreyt.

Í uppskotinum eru viðurskifti viðv. busskoyringini viðgjørd og mett verður, at eingin busskoyring eigur at koyra eftir mistaðargøtuni. Arbeidsøkið, ið talan er um, er frá komandi Torginum við Kirkjustrætið og niðan til vegamótið til útstykk-
ingina Hoyvíkshaga Suður.

Tilmæli:

Býarverkfrøðingurin mælir til:

- at** taka undir við fyriliggjandi projekti (j. nr 200200721/26)
- at** leggja málið fyri byggi- og býarskipanarnevndina
- at** leggja málið fyri fíggarnevndina
- at** bjóða arbeiðið út í innbodna lisitátión.

Tekniska nevndin 3. mars 2005: Nevndin samtykti at halda felagsfund við byggi- og býarskipanarnevndina í komandi viku.

Tekniska nevnd & byggi- og býarskipanarnevndin 9. mars 2005: Nevndirnar samtyktu at taka undir við fyriliggjandi projekti j. nr. 200200721/26 og beina málið í fíggarnevndina.

Fíggarnevndin 13. apríl 2005: Samtykt at mæla býráðnum til at taka undir við teknisku nevnd og byggi- og býarskipanarnevndini og at fígga 1/3 upp til kr. 5.000.000 av konto 90 og at leggja upp til kr. 10.000.000 út av samlaðu kostnað-
armetingini uppá kr. 15.000.000.

Býráðið 21. apríl 2005: Samtykt uttan atkvøðugreiðslu.



87/05

200400389

Nýtt vatnreinsiverk í Havnardali

Lýsing av málinum:

Orsakað av at býurin veksur og fyri at drýggja um vatnið í Villingardalsbrunninum, er ynski frá teknisku deild at fáa nýtt og størri reinsiverk úti í Havnardali.

17. juni 2004 játtaði fíggarnevndin kr. 365.000 til forkanningar og gerð av byggiprogrammi, og er ein internur arbeiðsbólkur, Boði Haraldsson, Michael Jacobæus, Robert Thomassen og Viggo Christiansen komnir á mál við hesum.

Tilmæli:

Býarverkfrøðingurin og deildarleiðarin fyri vatn- & gøtuljósdeildini mæla til at játtaðar verða kr. 400.000,- av íløgum fyri 2005 til at gera dispositiónsuppskot og forprojekt til nýtt reinsiverk í Havnardali.

Tekniska nevnd 7. apríl 1005: Nevndin samtykti at taka undir við tilmælinum hjá býarverkfrøðinginum og deildarleiðaranum fyri vatn- & gøtuljósdeildini.

Fíggarnevndin 13. apríl 2005: Samtykt at mæla býráðnum til at taka undir við teknisku nevnd.

Býráðið 21. apríl 2005: Samtykt uttan atkvøðugreiðslu.

88/05

200102548

Vatnbyrging í Kollafirði

Lýsing av málinum:

15. november 2001 varð samtykt at fara undir at gera skitsu-projekt til nýggja vatnbyrging í Kollafirði, og vóru kr. 500.000 játtaðar til endamálið.

Tað vísti seg skjótt, at neyðugt var við jarðfrøðiligum royndarboringum fyri at fáa nøktandi upplýsingar, og er hetta ein orsök til, at málið er blivið so drúgt.

Eisini var av hesi orsök neyðugt at hækka játtanina við kr. 135.000.

Um forprojektið, sum nú er liðugt, kann í stuttum sigast, at tað mælir til:



1. Byrgingin verður lögð um Sjóvará á kotu 170
2. Rúmar 105.000 m³
3. Atkomuvegur fram við Sjóvará, á sunnari síðu.
4. Tilfar til byrging verður fingið til vega á staðnum.
5. Kostnaður uttan mvg. kr. 19.223.331,00.

Tilmæli:

Býarverkfrøðingurin og deildarleiðarin fyri vatn & gøtuljós mæla til:

- at** taka undir við broytta skitsuprojektinum, har byrgingin verður flutt úr koto 160 til koto 170.
- at** málið verður lagt fyri friðingarmyndugleikarnar.
- at** staðbundna nevndin fær málið til ummælis
- at** gera høvuðsprojekt, fíggjað við kr. 1.000.000 av fløgum fyri 2005.

Tekniska nevnd 7. apríl 2005: Nevndin samtykti at taka undir við tilmælinum hjá býarverkfrøðinginum og deildarleiðaranum fyri vatn- & gøtuljósdeildini.

Fíggjarnevndin 13. apríl 2005: Samtykt at mæla býráðnum til at taka undir við teknisku nevnd.

Kollfjarðarnevndin 19. apríl 2005: Nevndin mælir til at taka undir við teknisku nevnd.

Býráðið 21. apríl 2005: Samtykt uttan atkvøðugreiðslu.

89/05

200402098

Umsókn frá Flogfelag Føroya um keyp av lendi

Lýsing av málinum - samandráttur:

Í sambandi við umsókn um umbygging av bygninginum hjá Flogfelag Føroya í Gundadali, hevur eigarin spurt seg fyri, um møguleikan at keypa neyðugt lendi nærindis bygninginum til bilstøðlar, og sum er neyðugt fyri at fáa minkað um nettonýtslustigið.

Lógir og ásetingar:

Økið liggur í umráðispartinum C1, Tøtt miðstaðabygging.

Upplýsingar frá fyrisitingini:

Grundstykkið, matr. nr. 1272, er 293 m².



Søkt verður um at keypa 299 m² afturat, so samlaða víddin verður uml 592 m².

Tilmæli:

Býararkitekturin mælir til at loyva, at Flogfelag Føroya kann keypa 299 m² frá Tórshavnar kommunu, treytað av, at tilkoyring og bilstøðlar kunnu góðkennast av teknisku nevnd.

Mælt verður at beina málið í teknisku nevnd og fíggjarnevndina.

Byggi- og býarskipanarnevndin 2. februar 2005: Samtykt at taka undir við tilmælinum.

Fíggjarnevndin 9. februar 2005: Samtykt at mæla býráðnum til at taka undir við byggi- og býarskipanarnevndini og selja p.f. Flogfelag Føroya 299 m² av matr. nr. 1268b fyri kr. 300,00 pr. m² at leggja saman við matr. nr. 1272 sambært kortskjali, dagfest 9. februar 2005/jmp.

Sølan er treytað av, at økið ikki verður girt, og at tað framhaldandi kann brúkast sum alment P-øki.

Eisini samtykt at beina málið í teknisku nevnd.

Býráðið 17. februar 2005: Atkvøtt varð um tilmælið frá fíggjarnevndini, ið varð samtykt við 11 atkvøðum fyri og ongari ímóti.

Fyri atkvøddu: Heðin Mortensen, Jógvan Arge, Marin Katrina Frýdal, Katrin Dahl Jakobsen, Elin Lindenskov, Annika Olsen, Bjarti Mohr, Beate L. Samuelsen, Sjúrdur Olsen, Høgni Mikkelsen og Jan Christiansen.

Greiddu ikki atkvøðu: Leivur Hansen og Hildur Eyðunsdóttir.

Tilmæli:

Vísandi til samtyktina í fíggjarnevndini 9. februar 2005, at beina málið í teknisku nevnd, mælir býarverkfrøðingurin til, at sølan er treytað av, at økið ikki verður girt, og at tað framhaldandi kann brúkast sum alment p-øki.

Tekniska nevnd 7. apríl 2005: Nevndin samtykti at beina málið av nýggjum í býráðið um fíggjarnevndina vísandi til at talan er um at selja uml. 243 m² burtur av matr. nr. litra ea vegøki og ikki av matr. nr. 1268b.

Fíggjarnevndin 13. apríl 2005: Samtykt at mæla býráðnum til at taka undir við teknisku nevnd og at selja 243 m² av matr. nr. litra ea fyri kr. 300,00 pr. m², og at býráðssamtyktin frá 17. februar 2005 fellur burtur.

Býráðið 21. apríl 2005: Samtykt uttan atkvøðugreiðslu.



90/05

200500369

Víðkan av tyrvingarøkinum í Húsahaganum

Lýsing av málinum - samandráttur:

Økið til tyrving av ikki-eldfórum tilfari er um at fyllast. Helst verður økið, sum varð tikið í nýtslu í 2003, fult seinni í ár.

Av tí at annað øki neyvan verður tøkt innan tøka tíðarkarmin, er neyðugt at víðka og/ella umskipa økið í Húsahaganum.

Hjálagt er kort, dagfest des. 2004, frá sp/f Martin E. Leo, ið vísir, hvar ið økið kann víðkast.

Tilmæli:

Býarverkfrøðingurin og leiðarin á Kommunalu Brennistøðini mæla til:

- at** gjørt verður projektuppskot, herundir kostnaðarmeting, tíðarættan og kapasitetsútgreining yvir víðkan og/ella umskipan av økinum, at leggja fyrri nevndina aftur til stöðutakan.
- at** arbeiðið at gera projektuppskot verður fíggjað av kto. 90-1245 (nýtt tyrvingarpláss).
- at** málið verður beint í fíggjarnevndina til kunningar.

Heilsu- og umhvørvisnevndin 3. mars 2005: Umsitingin arbeiðir víðari við málinum og leggur m.a. kostnað fyrri projektuppskot fyrri nevndina aftur.

Ískoyti:

Umsitingin hevur fingið tilboð áljóðandi kr. 35.000 frá sp/f Martin E. Leo uppá at gera projektuppskot.

Heilsu- og umhvørvisnevndin 7. apríl 2005: Nevndin samtykti at taka av tilboðnum hjá sp/f Martin E. Leo at fíggja av kt. 90-1245.

Fíggjarnevndin 13. apríl 2005: Samtykt at mæla býráðnum til at taka undir við heilsu- og umhvørvisnevndini.

Býráðið 21. apríl 2005: Samtykt uttan atkvøðugreiðslu.



91/05

200500800

Kommunala Brennistøðin: Albøting av tekniskum skipanum

Lýsing av málinum - samandráttur:

Nú Brennistøðin gongur á átjanda ári, er neyðugt at gera ávísar ábøtur á teknisku skipanirnar fyri at hava ein støðugan rakstur framyvir. Kommunala Brennistøðin hevur í samráð við ráðgevaran Rambøll og framleiðaran BWV gjørt umfatandi kanningar av teknisku skipanunum. Við støði í kanningunum er gjørd ætlan um ábøtur, sum serliga miða ímóti:

- at** tryggja ein støðugan rakstur komandi 10-ára skeiðið við minst møguligum umvælingarútreiðslum.
- at** betra um brenningina og harvið CO-, O₂- og NO_x-virðini.
- at** minka um dusttrupulleikarnar og harvið betra um arbeiðsumhvørvið.

Víst verður í hesum sambandi til skjøl 1-8 í hesum mál, har nærri er greitt frá tekniska innihaldinum í ætlanini.

Sambært ætlanini, sum verður tilmæld av ráðgevanum, skulu fylgjandi ábøtur gerast við støðina:

Mekanisk albøting:

- Nýggj rist inkl. primærluft 4.950.000 kr.
- Køldir síðuveggir 1.950.000 kr.
- Broytt sekundærluft 1.300.000 kr.
- Umbygging ilskuskipan v.m. 4.300.000 kr.
- **Íalt 12.500.000 kr.**

EL og SRO:

- SRO-byggiharraveiting 850.000 kr.
- MCC lutir í talvu 200.000 kr.
- Ymsar installeringar 105.000 kr.
- Forritan v.m. 260.000 kr.
- **Íalt 1.415.000 kr.**

Harumframt kemur umleið 15% ella umleið kr. 2.000.000 til óvantað og tekniska ráðgeving, so í alt kemur albøtingin at kosta kr. 15.915.000 u/MVG.

Albøtingin er mett at taka umleið 6-8 vikur. Tíðarskeiðið verður valt, so arbeiðið órógvar vanliga raksturin sum minst, og so vítt gjørligt skal atlit takast fyri Fjarhitafelagnum eisini, so væntandi verður arbeiðið gjørt frá seinast í februar til fyrst í apríl 2006.

Tilmæli:

Býarverkfrøðingurin og leiðarin á Kommunalu Brennistøðini mæla til:



- at** nevndin og býráðið góðkennir ætlanina um albøting av teknisku skipanunum á støðini.
- at** heita á býráðið umvegis fíggjarnevndini at játta kr. 8.415.000 til arbeiðið av fløgum í 2005, soleiðis at restin ella kr. 7.500.000 verður at játta av fløgum í 2006.
- at** umsitingin fær heimild at samráðast um og gera sáttmála við BWV um mekanisku albøtingina og ABB um SRO-arbeiðið.

Heilsu- og umhvørvisnevndin 7. apríl 2005: Nevndin samtykti at taka undir við tilmælinum hjá býarverkfrøðinginum og leiðaranum á Kommunalu Brennistøðini, tó so at heitt verður á býráðið um fíggjarnevndina at játta kr. 15.700.000 u/MVG, og at írestandi kr. 200.000 verða goldnar av rakstri.

Fíggjarnevndin 13. apríl 2005: Samtykt at mæla býráðnum til at taka undir við heilsu- og umhvørvisnevndini og at játta kr. 8.200.000 av konto 90 í 2005.

Býráðið 21. apríl 2005: Samtykt uttan atkvøðugreiðslu.

92/05

[200402713](#)

Val av brunanevnd

Lýsing av málinum – samandráttur:

Sambært § 4, stk. 4, í løgtingslóg nr. 78 frá 12. juni 1986 um eldsbruna o.a. sita 3 limir í brunanevndini, sum eru tilnevndir av býar- ella bygðaráði, brunaumsjónarmaður og 1 limur, sum fútin tilnevnt.

Og sambært § 4, stk. 5, í somu lóg velur býar- ella bygðaráðið formannin í brunanevndini millum teir limir, sum býar- ella bygðaráðið hevur tilnevnt.

Formaðurin og í minsta lagi 1 av teimum limum, sum býar- ella bygðaráðið hevur tilnevnt, skulu vera limir í býráðnum.

Býráðið 17. februar 2005: Tikið av skrá.

Býráðið 21. apríl 2005: Valdir vóru Heðin Mortensen, Jógvan Arge og Høgni Mikkelsen.

Til formann var Heðin Mortensen valdur.



93/05 **200500391**

Val av 3 limum í nevdina fyri dagansingarstovnin í Hoyvík fyri 4 ár

Sambært reglugerðini fyri stovnin velur kommunan 3 limir fyri sítt valskeið.

Býráðið 21. apríl 2005: Vald vóru Gunnleyg Durhuus, Eyðbjørn Larsen og Jákup Simonsen.

94/05 **200500392**

Val av 3 limum í nevdina hjá dagstovninum á Argjum fyri 4 ár

Sambært reglugerðini fyri stovnin velur kommunan 3 limir fyri sítt valskeið.

Býráðið 21. apríl 2005: Vald vóru Gunnleyg Durhuus, Eyðbjørn Larsen og Jákup Simonsen.

95/04 **200202014**

Rundkoyring við Hvítanesvegin/Eystari Ringveg: tekniskt projekt og keyp av lendi til rundkoyringina

Tilmæli:

Býarverkfrøðingurin mælir til at útseta ætlanina at gera rundkoyring á vegmótinum Hvítanesvegur/Eystari Ringvegur í hesum árinum vegna tess, at tað ikki hevur eydnast at útvega lendi til rundkoyringina.

Upphæddin, sum eftir er av játtanini 2,7 mió. kr., verður afturflutt til konto fyri íløgur, sum tøkur peningur til aðrar íløgur.

Umsitingin arbeiðir víðari við málinum at útvega lendi til hesa nýggju rundkoyringina at leggja fyri nevdina í seinasta lagi 1. oktober 2005, so málið kann verða loyst.

Tekniska nevnd 7. apríl 2005: Málið útsett.



Tekniska nevnd 12. apríl 2005: Ein meiriluti, Marin Katrina Frýdal, Leivur Hansen og Katrin Dahl Jakobsen, samtykti at taka undir við tilmælinum hjá býarverkfrøðinginum, og at ein endalig niðurstøða frá umsitingini um matrikuleru viðurskiftini fylgiggur í seinasta lagi 1. oktober 2005.

Ein minniluti, Sjúrdur Olsen og Høgni Mikkelsen, tekur ikki undir við tilmælinum og mælir til at halda fast við ætlanina at samráðast við Torbjørn Sørensen.

Fíggarnevndin 21. apríl 2005: Ein meiriluti, Heðin Mortensen, Jógvan Arge og Leivur Hansen, mælir býráðnum til at taka undir við meirilutanum í teknisku nevnd.

Ein minniluti, Jan Christiansen og Høgni Mikkelsen mælir býráðnum til at taka undir við minnilutanum í teknisku nevnd.

Býráðið fyrri læstum hurðum 21. apríl 2005: Málið var viðgjørt á opnum fundi.

Býráðið 21. apríl 2005: Atkvøtt var um meirilutatilráðingina í fíggarnevndini.

Fyri atkvøddu: Heðin Mortensen, Jógvan Arge, Leivur Hansen, Hildur Eyðunsdóttir, Katrin Dahl Jakobsen og Elin Lindenskov.

Ímóti atkvøddu: Annika Olsen, Bjarti Mohr, Beate L. Samuelsen. Sjúrdur Olsen, Høgni Mikkelsen og Jan Christiansen.

Samtykt við 7-6 atkvøðum.

96/05

200400016

Íløguaetlan 2005

	t.kr.	
1. Byggibúning, útstykkningar o.a.		
Heildarætlan	200	
Íalt	200	
2. Vegir		
Ytri Ringvegur inkl. íbindingar	4.000	
Glyvursvegur	1.000	
Gongubreytir í miðbýnum	700	Býráðssamtykt 17.03.05
Karlamagnusarbreyt komm. partur	5.000	
Marknagilsvegur	3.700	
Rundkoyring, Berjabrekka	2.500	



Gøta til Hvítanes	1.000	
Íalt	17.900	
3. Kloakkir		
Stig 1A, Havnará-Tróndargøta	1.800	Býráðssamtykt 17.03.05
Stig 1A, Tróndargøta-Dalavegur	1.500	
Sersjantvíkin 30 m út á sjógv	2.800	
Kúrdalur, tunnil o.a.	800	
Kloakkir úti í Hesti	1.000	
Íalt	7.900	
4. Vatnveitingar		
Nýggj vatngoymsla í Kollafirði	1.000	
Nýtt reinsiverk í Havnardali	500	
Reinsiverk á Velbastað og í Kirkjubø	1.000	
Íalt	2.500	
6. Renovatión		
Tyrvingarpláss		
Víðkan/umskipan av Húsahaga	1.000	
Íalt	1.000	
Albøting av verandi ovni		
Høvuðsumvæling av ovni og ketli	5.000	
EL og SRO	1.200	
Projekt og ókent í.s.v. umvæling	2.000	
Íalt	8.200	
Roykreins		
Roykreinsiskipan	4.500	
Projekt og ókent í.s.v. roykreins	400	
Íalt	4.900	
Endurnýtsla		
Bygningur	4.200	
Íalt	4.200	
Renovatión íalt	18.300	
7. Sløkkiliðið/verkstaðið		
Skipan av øki vestanfyri	1.000	
Íalt	1.000	
9. Kirkjugarðar		
Kirkjugarðurin v/Velbastaðvegin	1.400	
Íalt	1.400	



10. Fríðkan av býnum

Økið við Müllers pakkhúsi	800
Tinghúsvegur	400
Síðuvegir, atkoma, gøtur o.a.	100
Kirkjugarðurin á Svínaryggi	100
Niels Finsensgøta	500
Íalt	1.900

11. Ítróttur og frítíðarvirksemi

Frælsur ítróttur (rennibreyt)	1.000
Smærri graslíkisvøllir	1.600
Íalt	2.600

12. Barnaansing

Dagstovnurin í Hoyvíkshaganum Suður	800
Barnagarður á Velbastað	3.000
Barnagarður í Nólsoy	2.000
Barnagarðsstovnur í Kollafirði	200
Ábøtur á stovnar	850
Frítíðarskúlin víðkan	800
Íalt	7.650

Býráðssamtykt 17.02.05

14. Skúlar

Útbygging av Kollafjarða skúla	1.200
Nýggjur skúli í Hoyvík	4.500
Hoyvíkar skúli, nýbygging 1-2 og FTS	8.700
Argja skúli, útbygging	1.500
Sankta Frans skúli, nýbygging	2.000
Skúlin í Nólsoy	400
Velbastaðarskúli	100
Íalt	18.400

Býráðssamtykt 23.09.04

15. Heilsumál

Læknaviðtaluhøli í Kollafirði	2.500
Nýggj læknameiðstøð í Havn	500
Íalt	3.000

Býráðssamtykt 17.02.05

16. Eldrarøkt

Nýtt røktarheim við Hoyvíkstj. (24 fólk)	2.700
Nýtt røktarheim (24 fólk)	2.000
Heim til minnisveik við Vallalíð	2.400
Vardar eldraíbúðir við Óðinshædd (12-16 fólk)	2.150
Íalt	9.250

Býráðssamtykt

Íløgur íalt

92.000



TÓRSHAVNAR BÝRÁÐ
21. apríl 2005

Blað nr.:

6157

Formansins merki:

Fíggjarnevndin 13. apríl 2005: Framlagt útgreinaða fløguætlan at játta serskilt seinri, har serskilt játtan ikki fyriliggur.

Býráðið 21. apríl 2005: Framlagt útgreinaða fløguætlan at játta serskilt seinri, har serskilt játtan ikki fyriliggur.